

अधिकारी पहुंचे कृषि विश्वविद्यालय

## अंतिम चरण में मतदान की तैयारी

जबलपुर।

मतदान की तैयारियां अंतिम चरण में हैं। इसी क्रम में कलेक्टर एवं जिला निर्वाचन अधिकारी दीपक सक्सेना ने जेएनकेव्हीवी परिसर पहुंचकर मतदान सामग्री वितरण व वापसी की व्यवस्थाओं का निरीक्षण किया। निरीक्षण के दौरान पुलिस अधीक्षक आदित्य प्रताप सिंह, नगर निगम कमिश्नर प्रीती यादव, अपर कलेक्टर नाथुराम गौड़ और सभी एआरओ व नोडल अधिकारी मौजूद थे। कलेक्टर सक्सेना ने निरीक्षण में सभी नोडल अधिकारियों और एआरओ को मतदान सामग्री वितरण व वापसी के संबंध में आवश्यक निर्देश देते हुये कहा कि मतदान सामग्री का वितरण व वापसी के समय मतदान दल को किसी प्रकार की असुविधा न हो। मतदान सामग्री का वितरण जेएनकेव्हीवी परिसर से 18 अप्रैल को सुबह 7.30 बजे से शुरू हो जायेगा, स्ट्रांग रूम सुबह 4.30 बजे खुलेंगे। विधानसभा पाटन, बरगी, जबलपुर पूर्व, जबलपुर उत्तर और सिहोरा के लिये मतदान सामग्री वितरण जेएनकेव्हीवी परिसर स्थित इंडियन कॉफी हाउस के पीछे से होगा और विधानसभा जबलपुर पश्चिम और पनागर के लिये मतदान सामग्री वितरण कृषि इंजीनियरिंग कॉलेज के पीछे का परिसर तथा विधानसभा केंद्र का मतदान सामग्री वितरण स्ट्रांग रूम भवन परिसर से होगा। निरीक्षण के दौरान वाहनों की पार्किंग आदि के संबंध में भी आवश्यक निर्देश दिये।



## मदेनजर प्रतिबंधात्मक आदेश जारी

लोकसभा का शांतिपूर्ण, निष्पक्ष एवं निर्विघ्न चुनाव सम्पन्न कराने जिला दण्डाधिकारी एवं कलेक्टर दीपक सक्सेना ने प्रतिबंधात्मक आदेश जारी कर 17 अप्रैल की शाम 6 बजे से 19 अप्रैल को मतदान की प्रक्रिया समाप्त होने तक जबलपुर संसदीय निर्वाचन क्षेत्र में शामिल जिले के आठों विधानसभा क्षेत्रों में किसी भी सार्वजनिक स्थान पर पांच से अधिक व्यक्तियों के एक साथ एकत्र होने और एक साथ आवाजाही करने को निषिद्ध कर दिया है। जिला दण्डाधिकारी ने प्रतिबंधात्मक आदेश में कहा गया है कि लोक प्रतिनिधित्व अधिनियम की धारा 126 के अंतर्गत मतदान

समाप्त होने के नियत समय के 48 घण्टे पूर्व यानी 17 अप्रैल की शाम 6 बजे चुनावी प्रचार अभियान समाप्त हो जायेगा। इस अवधि के बाद सार्वजनिक सभायें नहीं की जा सकेंगी तथा लाउड स्पीकर का उपयोग भी पूर्णतः प्रतिबंधित रहेगा। उम्मीदवारों या राजनैतिक दलों को केवल घर-घर जाकर प्रचार करने की छूट रहेगी। प्रतिबंधात्मक आदेश के अनुसार मतदान समाप्त होने के नियत समय के 48 घण्टे पूर्व 17 अप्रैल की शाम 6 बजे के बाद समस्त प्रचार वाहनों की अनुमतियां स्वतः निरस्त हो जायेंगी। उम्मीदवारों को मतदान दिवस हेतु रिटर्निंग अधिकारी से वाहनों के उपयोग की पृथक से अनुमति प्राप्त करना अनिवार्य होगा।

## बंद रहेंगी शराब दुकानें

लोकसभा का निर्विघ्न एवं शांतिपूर्ण चुनाव सम्पन्न कराने जिला निर्वाचन अधिकारी एवं कलेक्टर दीपक सक्सेना ने एक आदेश जारी कर मतदान समाप्ति के नियत समय के 48 घण्टे पूर्व की अवधि से मतदान समाप्ति की अवधि तक सम्पूर्ण जिले की राजस्व सीमा में शुष्क दिवस घोषित किया है। जिला निर्वाचन अधिकारी एवं कलेक्टर द्वारा जारी किये गये इस आदेश के मुताबिक जिले की राजस्व सीमा में मतदान समाप्ति के नियत समय के 48 घण्टे पूर्व अर्थात् 17 अप्रैल की शाम 6 बजे से मतदान की समाप्ति अर्थात् 19 अप्रैल की शाम 6 बजे तक शुष्क दिवस रहेगा। इसी प्रकार 4 जून को मतदान के दिन को भी शुष्क दिवस घोषित किया गया है। शुष्क दिवस की अवधि में जिले की सभी मदिरा दुकानों, एम्बी वॉइन आउटलेट, देशी मद्य भण्डारागार जबलपुर एवं सिहोरा तथा विदेशी मदिरा मद्य भण्डारागार करमेता से मदिरा का विक्रय, परिवहन अथवा प्रदाय को पूर्णतः प्रतिबंधित किया गया है। आदेश के अनुसार जिले के सभी मतदान क्षेत्र में किसी भी होटल, आहार गृह, क्लब, मधुशाला में अथवा अन्य किसी सार्वजनिक तथा निजी स्थान में कोई भी प्रियुवन्त, किण्वित या मादक लिक्वर या वैसी ही प्रकृति की अन्य पदार्थों का भी विक्रय, संग्रहण, एवं परिवहन भी प्रतिबंधित रहेगा। जिला निर्वाचन अधिकारी ने आवश्यकताओं एवं पुलिस विभाग को आदेश का कड़ाई से पालन सुनिश्चित करने के निर्देश दिये हैं।



## अचानक अल्प प्रवास पर पहुंचे संघ प्रमुख

केशव कुटी में स्वयंसेवकों से की चर्चा

जबलपुर। राष्ट्रीय स्वयंसेवक संघ के सरसंग चालक मोहन भागवत का मंगलवार को सुबह रेल मार्ग से जबलपुर आगमन हुआ। वे रेलवे स्टेशन से सीधे संघ के महाकौशल प्रांत के मुख्यालय राइट टाउन स्थित केशव कुटी पहुंचे। यहां वे करीब एक घंटे तक रुके, उन्होंने यहां आरएसएस के पदाधिकारियों से चर्चा की और बाद में सड़क मार्ग से पुंडलपुर दमोह के लिए रवाना हो गए। लोकसभा चुनाव के बीच पिछले 1 पखवाड़े में यह उनका दूसरा जबलपुर दौरा था। कहा तो जा रहा है कि वे नागपुर से दमोह में एक कार्यक्रम में शामिल होने के लिए जबलपुर पहुंचे थे लेकिन लोकसभा चुनाव को लेकर उनके जबलपुर दौरे को लेकर अहम माना

जा रहा है। सूत्रों के अनुसार आरएसएस प्रमुख मोहन भागवत रेल मार्ग से मंगलवार को सुबह जबलपुर पहुंचे। कड़ी सुरक्षा के बीच मोहन भागवत राइट टाउन स्थित केशव कुटी पहुंचे। श्री भागवत ने केशव कुटी में संघ कार्यकर्ताओं से मुलाकात कर विभिन्न बिन्दुओं पर चर्चा की। एक घंटे रुकने के बाद से वे सड़क मार्ग से कुंडलपुर के लिए रवाना हो गए। इस दौरान उनके साथ संघ कार्यकर्ता भी दमोह के लिए रवाना हुए हैं। मोहन भागवत मंगलवार की शाम को ही दमोह से वापस जबलपुर पहुंचे और यहां कुछ देर विश्राम करने के बाद रेल मार्ग से नागपुर के लिए रवाना हो गए।



## गैरीसन ग्राउंड के पास मिली मरी पिस्टल

जबलपुर। केंद्र थाना अंतर्गत गैरीसन ग्राउंड के पास मंगलवार को सुबह-सुबह एक लोडेड पिस्टल मिलने से हड़कंप मच गया। मॉनिंग वॉक पर निकले लोगों ने जब इस पिस्टल को देखा तो उन्होंने इसकी सूचना केंद्र थाने को दी। केंद्र पुलिस मौके पर पहुंची और यहां से पिस्टल को जब्त किया। बताया गया है कि पिस्टल में कारतूस भी लोड थे और कवर के अंदर पिस्टल बंद थी। फिलहाल पुलिस मामले की जांच कर रही है कि पिस्टल किसकी है और यहां कैसे पहुंची।

## प्रतिबंधों को उल्लंघन करने पर 2 साल की सजा का प्रावधान

## आज शाम थम जायेगा चुनाव प्रचार

जबलपुर।

लोकसभा चुनाव के लिए चुनाव प्रचार का आज आखिरी दिन है। यह मतदान समाप्ति के 48 घंटे पूर्व आज बुधवार को 17 अप्रैल की शाम 6 बजे से चुनाव प्रचार थम जाएगा। आज शाम 6 बजे के बाद चुनाव लड़ रहे उम्मीदवार या राजनीतिक दल अपने चुनावी प्रचार के लिए न तो जुलूस एवं आम सभाएं आयोजित कर सकेंगे और न ही लाउड स्पीकर का उपयोग कर सकेंगे। इन 48 घंटों के दौरान उम्मीदवार केवल घर-घर जाकर ही मतदाताओं से संपर्क कर सकेंगे। निष्पक्ष, निर्भीक पारदर्शी निर्वाचन के लिए जिला प्रशासन ने पूरे इंतजाम किए हैं। जिला निर्वाचन अधिकारी ने सभी राजनीतिक दलों व उनके कार्यकर्ताओं से आग्रह किया है कि किसी भी प्रकार से आचार संहिता का उल्लंघन नहीं किया जाए। जिला प्रशासन की टीम लगातार निगरानी करेगी। कहीं भी नियमों का उल्लंघन पाए जाने पर



नियमानुसार कार्रवाई की जाएगी। जिला निर्वाचन अधिकारी कलेक्टर दीपक सक्सेना ने बताया कि भारत निर्वाचन आयोग के निर्देशों के मुताबिक मतदान के बंद होने के ठीक पूर्व के अड़तालीस घंटों के दौरान सार्वजनिक सभाओं, लाउड स्पीकर और जुलूस पर प्रतिबंध रहेगा। इस कालावधि के दौरान उम्मीदवारों द्वारा निर्वाचन के संबंध में

कोई जुलूस एवं सार्वजनिक सभा आयोजित नहीं की जा सकेगी और न ही इस तरह की किसी सभा या जुलूस में वो शामिल हो सकेगा अथवा संबोधित कर सकेगा। चल चित्र-यंत्र टेलीविजन या अन्य इसी प्रकार के यंत्र या उपकरणों के माध्यम से भी निर्वाचन संबंधी मामले का जनसाधारण को प्रदर्शन इस दौरान प्रतिबंधित रहेगा। निर्वाचन आयोग ने यह भी स्पष्ट किया है कि मतदान समाप्त होने के पूर्व के 48 घंटों के दौरान उम्मीदवारों या राजनीतिक दलों द्वारा जनसाधारण को आकर्षित करने की दृष्टि से किसी संगीत गोष्ठी, नाट्य अभिनय या अन्य मनोरंजन आमोद-प्रमोद का आयोजन करके अथवा आयोजन की व्यवस्था करके निर्वाचन संबंधी मामले का प्रचार नहीं किया जा सकेगा। आयोग ने चेतावनी भी दी है कि यदि इन प्रतिबंधों का उल्लंघन किसी व्यक्ति द्वारा किया जाता है तो उसके विरुद्ध वैधानिक कार्रवाई की जायेगी और उसे दो वर्ष के कारावास या जुर्माने की अथवा दोनों की सजा से एक साथ दण्डित किया जा सकेगा।

## तेज हवाओं के बीच बूदाबांदी की संभावना

बादलों के बीच गर्मी के तेवर तल्लख

जबलपुर।

आसमान बादलों की आवाजाही बनी हुई है। लेकिन बहुत हद तक पश्चिमी विक्षोभ का असर बना हुआ है। अगले 24 घंटों के बीच बूदाबांदी हो सकती है। फिलहाल मंगलवार को मौसम शुष्क रहा। बादलों की बजह से पारे में 39 डिग्री पर स्थिरता बनी हुई है। पिछले 3 दिनों से पारा 38 से 39 डिग्री के ऊपर चल रहा है। दिन में जलती चुभती गर्मी में सड़कें सूनी हो जाती हैं और सन्नाटा पसर जाता है। मौसम का असर बाजारों पर भी देखा जा रहा है। दोपहर में बाजार सूने हो जाते हैं। पश्चिमी हवाओं के कारण वातावरण गर्म बना हुआ है। गर्मी अपने आक्रामक तेवर दिखा रही है। बादलों की वजह से रात में उमस बन जाती है। स्थानीय मौसम विज्ञान केन्द्र से प्राप्त जानकारी के अनुसार जम्मू काश्मीर से आये पश्चिमी विक्षोभ के प्रभाव से पिछले 24 घंटों में



मौसम बदला बदला रहा। पड़ोसी जिलों में अच्छी खासी बारिश हुई। जिससे जबलपुर और आसपास ठण्डी हवाएं चलती रही। लेकिन मंगलवार को सुबह से मौसम के तेवर

तल्लख हो गये। शाम को फिर बादल छाए और तेज गड़गड़ाहट के साथ हल्की बूदाबांदी हुई। पश्चिमी विक्षोभ का असर अभी बना हुआ है जिससे बादलों की आवा-जाही हो रही है। मौसम विज्ञान केन्द्र से बताया गया कि पिछले 24 घंटों के दौरान नगर का अधिकतम तापमान 39.4 डिग्री सेल्सियस सामान्य से 1 डिग्री अधिक, न्यूनतम तापमान 23.2 डिग्री सामान्य दर्ज किया गया। हवा में नमी प्रातःकाल 57 प्रतिशत और सायंकाल 32 प्रतिशत दर्ज की गई। पिछले 24 घंटों के दौरान 4.6 मिलीमीटर वर्षा दर्ज की गई। शहर में दक्षिणी पश्चिमी हवाएं 5 से 6 किलोमीटर प्रति घंटे की रफ्तार से चलीं। अगले 24 घंटों के दौरान जबलपुर सहित संभाग में तेज हवाओं के साथ कुछ स्थानों पर बूदाबांदी हो सकती है। गर्म वष आज के दिन अधिकतम तापमान 39.6 और न्यूनतम तापमान 21.7 डिग्री दर्ज किया गया। प्रदेश में सबसे अधिक 42 डिग्री तापमान बड़वानी जिले में दर्ज किया गया।

## मारपीट पर अदालत उठने तक की सजा

जबलपुर। प्रथम श्रेणी न्यायिक दंडाधिकारी विश्वेश्वरी मिश्रा की अदालत ने मारपीट के आरोपित जबलपुर निवासी शांतनु सराफ का दोष सिद्ध पाया। इसी के साथ अदालत उठने तक की सजा सुना दी। साथ ही एक हजार रुपये का जुर्माना भी लगाया। अभियोजन की ओर से सहायक जिला लोक अभियोजन अधिकारी अरुणप्रभा भारद्वाज ने पक्ष रखा। उन्होंने दलील दी कि कोतवाली पुलिस ने आरोपित के विरुद्ध प्रकरण कायम किया था। दरअसल, आरोपित ने अनुराग वर्मा को 29 मई, 2016 को रात नौ बजे रास्ते में रोककर गाली-गलौच शुरू कर दी थी। यही नहीं मारपीट भी कर दी। इसकी वजह पुरानी रंजिश थी। अनुराग के मित्र मयंक जैन, बंटी सोनी व दीपक सराफ ने बीच-बचा किया था। जिसके बाद आरोपित वहां से भाग गया था।

## तीन दिनों में 460 चुनाव कर्मियों ने किया डाक मतपत्र से मतदान

जबलपुर। तीन दिनों तक डाक मतपत्र से मतदान करने की दी गई सुविधा के तीसरे और अंतिम दिन 163 चुनाव शासकीय कर्मियों ने मॉडल स्कूल पहुंचकर अपने मताधिकार का इस्तेमाल किया। इस प्रकार तीन दिनों में ऐसे 460 शासकीय कर्मचारी डाक मतपत्र से अपने मताधिकार का इस्तेमाल किया जिनकी ड्यूटी अपने निर्वाचन क्षेत्र जहाँ के वे मतदाता हैं से अलग दूसरे जिलों में चुनाव कराने लगाई गई है। इन शासकीय सेवकों के लिये डाक मतपत्र से मतदान करने मॉडल स्कूल में तीन फेसिलिटीशन सेंटर बनाये गये थे। दूसरे जिलों में चुनाव ड्यूटी पर तैनात शासकीय सेवकों को डाक मत पत्र से मतदान की सुविधा 14 अप्रैल से दी गई थी।

## आयुर्वेद महाविद्यालय में 2 सौ बच्चों का हुआ स्वर्ण प्राशन संस्कार

जबलपुर। शासकीय स्वशासी आयुर्वेद महाविद्यालय एवं चिकित्सालय गौरीघाट में मंगलवार को नवजात शिशुओं से लेकर सोलह वर्ष की आयु तक के 2 सौ 63 बच्चों का स्वर्ण प्राशन संस्कार किया गया। महाविद्यालय के प्रभारी प्रधानाचार्य डॉ. एल.एल. अहिरवाल के निर्देशों पर आयोजित इस कार्यक्रम में शिशु एवं बालरोग विभाग की डॉ गीता पाण्डेय एवं डॉ सुनील कुमार जैन द्वारा परीक्षण कर उनकी आयु के अनुसार अलग-अलग मात्रा में स्वर्ण बिंदु पिलाया गया। स्वर्ण बिंदु का निर्माण स्वर्ण भस्म, गौघृत और शहद के मिश्रण से किया जाता है। इसकी प्रत्येक बूंद में 1.6 मि.ग्रा. स्वर्ण भस्म से होता है।

## विद्युत कंपनियों के अधिकार कागजों तक सीमित रह जाएंगे

इलेक्ट्रिसिटी सप्लाय कोड में संशोधन का विरोध

जबलपुर।

विद्युत प्रदाय संहिता 2021 में समूह प्रयोक्ता को एकल बिंदु पर बिजली आपूर्ति प्राप्त करने की पात्रता रखने के पीछे उद्देश्य यह था कि इसस प्रेचार्डिजी शुरू करने का रास्ता खुल जाएगा।

लेकिन अब प्रस्तावित संशोधन में रेसीडेंट वेलफेयर एसोसिएशन को क्षेत्र में रहने वाले उपभोक्ताओं से बिल तथा सेवा शुल्क वसूलने के अधिकार देने से वह विच्छेदकारी प्रेचार्डिजी बनेगी, क्योंकि यह कार्य सोसायटी या रेसीडेंट एसोसिएशन के पदाधिकारी करेंगे तो रहवासियों में आपसी तनाव था विवाद निर्माण



होंगे, ऐसे में यह विच्छेदकारी प्रेचार्डिजी बन जाएगी। रहवासियों में बिजली बिल वसूली में फेल होकर आर्थिक नुकसान पहुंचाने वाले कालोनियों पर बिजली कंपनियों कार्रवाई नहीं कर पाएगी, क्योंकि

कालोनियों में वोटर्स होने के कारण वितरण कंपनियां राजनीतिक दबाव में रहेगी। विद्युत अधिनियम के धारा 48(बी) के तहत वितरण कंपनियों के मिले अधिकार कागजों पर ही सीमित होंगे।

## कल होगा मतदान दलों को सामग्री का वितरण

जबलपुर। जबलपुर लोकसभा निर्वाचन क्षेत्र में चुनाव कराने गठित मतदान दलों को मतदान सामग्री का वितरण गुरुवार 18 अप्रैल को सुबह जवाहरलाल नेहरू कृषि विश्वविद्यालय परिसर से होगा। कलेक्टर एवं जिला निर्वाचन अधिकारी दीपक सक्सेना ने पूर्व में घोषित मतदान सामग्री वितरण के समय में परिवर्तन किया है। परिवर्तित समय के मुताबिक मतदान सामग्री के वितरण के लिये तैनात सभी कर्मचारियों को 18 अप्रैल को सुबह 4.30 बजे वितरण स्थल पर उपस्थित रहने के निर्देश दिये गये।

इसी समय स्ट्रांगरूम भी खोला जायेगा और ईन्वीएम और व्हीव्हीपेट मशीनें निकाली जायेंगी। मतदान सामग्री वितरण के समय में हुये परिवर्तन के अनुसार जबलपुर लोकसभा क्षेत्र को पाटन, बरगी, जबलपुर पूर्व, जबलपुर उत्तर और सिहोरा विधानसभा क्षेत्र के मतदान कर्मियों को मतदान सामग्री प्राप्त करने सुबह 7.30 बजे कृषि विश्वविद्यालय परिसर स्थित इंडियन कॉफी हाउस ग्राउंड में उपस्थित रहना होगा। विधानसभा क्षेत्र जबलपुर केंद्र, जबलपुर पश्चिम और पनागर के मतदान

कर्मियों को मतदान सामग्री का वितरण कृषि विश्वविद्यालय के कृषि अभियांत्रिकी कॉलेज के पीछे स्थित परिसर से किया जायेगा। इन तीनों विधानसभा क्षेत्र में मतदान कराने तैनात मतदान दलों को मतदान सामग्री प्राप्त करने सुबह 8.30 बजे वितरण स्थल पर मौजूद रहने के निर्देश दिये गये हैं। मतदान सामग्री प्राप्त करने के बाद पाटन, बरगी, जबलपुर पूर्व, जबलपुर उत्तर और सिहोरा विधानसभा क्षेत्र के मतदान दलों को मतदान केंद्रों के लिये रवानगी सुबह लगभग 9 बजे से तथा

जबलपुर केंद्र, जबलपुर पश्चिम और पनागर विधानसभा क्षेत्र के मतदान दलों की रवानगी सुबह लगभग 10 बजे से प्रारंभ हो जायेगी। मतदान दलों के साथ जाने वाले सुरक्षा कर्मियों को रवानगी के आधा घण्टे पूर्व संबधित मतदान दल के टेबल पर उपस्थित रहने के निर्देश दिये गये हैं।

## मतदान दलों का तीसरा रेंडमाइजेशन आज

लोकसभा चुनाव में मतदान कराने गठित मतदान दलों एवं माइक्रो ऑब्जर्वरों का तीसरा रेंडमाइजेशन बुधवार को शाम 5 बजे राष्ट्रीय कलेक्टर दीपक सक्सेना ने सामग्री वितरण के लिये नियुक्त सभी कर्मचारियों को निर्धारित समय पर अपने विधानसभा क्षेत्र के वितरण केन्द्र पर मौजूद रहने के निर्देश दिये हैं। ईन्वीएम वितरण के लिये नियुक्त कर्मचारियों एवं रिजर्व कर्मचारियों को भी संबधित सहायक रिटर्निंग अधिकारी मंच के पास उपस्थित रहने कहा गया है।

जायेगा। मतदान दलों एवं माइक्रो ऑब्जर्वर्स का तीसरा रेंडमाइजेशन निर्वाचन आयोग के सीईएमएस सॉफ्टवेयर से किया जायेगा।

## आज शाम होगी सामग्री वितरण की मॉकड्रिल

लोकसभा का चुनाव कराने गठित मतदान दलों को मतदान सामग्री वितरण की मॉकड्रिल बुधवार 17 अप्रैल को शाम 4 बजे जवाहरलाल नेहरू कृषि विश्वविद्यालय परिसर में होगी। जिला निर्वाचन अधिकारी एवं कलेक्टर दीपक सक्सेना ने सामग्री वितरण के लिये नियुक्त सभी कर्मचारियों को निर्धारित समय पर अपने विधानसभा क्षेत्र के वितरण केन्द्र पर मौजूद रहने के निर्देश दिये हैं। ईन्वीएम वितरण के लिये नियुक्त कर्मचारियों एवं रिजर्व कर्मचारियों को भी संबधित सहायक रिटर्निंग अधिकारी मंच के पास उपस्थित रहने कहा गया है।

# 12 साल बाद गुरु आदित्य योग में आज मनेगा भगवान श्रीराम का जन्मोत्सव



चैत्र मास के शुक्ल पक्ष की नवमी तिथि पर 17 अप्रैल को 12 साल बाद गुरु आदित्य योग में रामनवमी मनाई जाएगी। मध्याह्नकाल में दोपहर 12 बजे भगवान श्रीराम का जन्मोत्सव मनेगा। शंख, घंटे घड़ियाल की मंगल ध्वनि के साथ जन्म आरती होगी। भक्तों को महाप्रसादी का वितरण होगा।

हरिभूमि न्यूज़ | जबलपुर।

ज्योतिषाचार्य के अनुसार 17 अप्रैल को बुधवार के दिन अश्लेषा नक्षत्र, शूल योग, कोलव करण व कर्क राशि के चंद्रमा की साक्षी में राम जन्म का पर्व मनाया जाएगा। ग्रह गोचर की गणना से देखें तो इस बार गुरु आदित्य के संयोग में रामनवमी का त्यौहार आ रहा है। रामनवमी के दिन गुरु व सूर्य एक साथ मेष राशि में रहेंगे। सूर्य व गुरु का एक साथ एक राशि में मौजूद होना गुरु आदित्य योग का निर्माण करता है। सूर्य मेष राशि में उच्च के माने जाते हैं और गुरु समकारक मित्र है। इस दृष्टि से इस योग में किया गया धार्मिक कार्य चिरकाल तक समृद्धि का कारण बनता है।

## 12 वर्ष में बनता है एक बार संयोग

ज्योतिष शास्त्र में ग्रहों के राशि परिवर्तन की स्थिति अलग-अलग प्रकार से होती है। कुछ ग्रह 30 से 40 दिन में राशि परिवर्तन करते हैं। शनि ढाई वर्ष में तथा बृहस्पति का राशि परिवर्तन एक वर्ष में होता है। वर्तमान ग्रह गोचर की गणना से देखें तो इस बार रामनवमी पर बृहस्पति मेष राशि में गोचरस्थ रहेंगे और सूर्य के साथ युति संबंध बनाएंगे। बृहस्पति व सूर्य मेष राशि पर 12 वर्ष बाद आ रहे हैं। इस दृष्टि से यह गुरु आदित्य योग 12 वर्ष में बन रहा है। यह एक विशेष प्रकार की धार्मिक और आध्यात्मिक स्थिति है। क्योंकि सूर्य और गुरु दोनों धर्म के कारक ग्रह हैं। इससे धर्म के प्रचार प्रसार की स्थिति बनेगी। आध्यात्मिक और वैज्ञानिक दृष्टि से लोग परम शक्ति को समझने का प्रयास करेंगे।

## मनोकामना अनुसार रामनवमी से वर्षभर करें यह पाठ

-श्री राम मंगल शासनम- नेतृत्व क्षमता प्राप्त होगी।  
श्री राम स्तुति- भक्ति का अनुभव होगा।  
श्री रमाष्टकम- समस्त प्रकार के संकट समाप्त होंगे।  
श्री राम स्तवन- शारीरिक कष्ट से मुक्ति मिलेगी।  
रामायण जी का बालकांड- संतान सुख की प्राप्ति होगी।  
सुंदरकांड- ग्रहों की पीड़ा से मुक्ति मिलेगी, संकट समाप्त होंगे।  
उत्तर रामायण का पारायण- पारिवारिक सुख शांति प्राप्त होगी।  
नव्यान पारायण- ज्ञान, भक्ति, वैराग्य व आध्यात्मिकता प्राप्त होगी।



आंसुओं की धार से सुदामा के पग धोए

## सुदामा का नाम सुनते ही भगवान श्रीकृष्ण सिंहासन छोड़ मिलने दौड़े

सिंहोरा। पंडित विष्णु दत्त शुक्ल जी की बखरी में स्व श्रीमती मुन्नी बाई राजेंद्र प्रसाद कुररिया की स्मृति में आयोजित सिंहोरा पर चल रही श्रीमद् भागवत कथा के अंतिम दिवस सुदामा चरित्र प्रसंग पर श्रीमद्भागवत पुराण कथा में पंडित इंद्रमणि त्रिपाठी ने श्रीकृष्ण-सुदामा की आदर्श मित्रता की कथा सुनाते हुए कहा कि सुदामा से परमात्मा ने मित्रता का धर्म निभाया। राजा के मित्र राजा होते हैं रंक नहीं, पर परमात्मा ने कहा कि मेरे भक्त जिसके पास प्रेम धन है वह निर्धन नहीं हो सकता। कृष्ण और सुदामा दो मित्र का मिलन ही



नहीं जीव व ईश्वर तथा भक्त और भगवान का मिलन था। आज मनुष्य को ऐसा ही आदर्श प्रस्तुत करना चाहिए। कथावाचक श्री त्रिपाठी ने आगे कहा कि कृष्ण

और सुदामा जैसी मित्रता आज कहाँ है। यही कारण है कि आज भी सच्ची मित्रता के लिए कृष्ण-सुदामा की मित्रता का उदाहरण दिया जाता है। द्वारपाल के मुख से पूछत दीनदयाल के धाम, बतावत आपन नाम सुदामा, सुनते ही द्वारिकाधीश नंगे पांव मित्र की अगवानी करने पहुंच गए। लोग समझ नहीं पाए कि आखिर सुदामा में क्या खासियत है कि भगवान खुद ही उनके स्वागत में दौड़ पड़े। श्रीकृष्ण ने स्वयं सिंहासन पर बैठकर सुदामा के पांव पखारे। कृष्ण-सुदामा चरित्र प्रसंग पर श्रद्धालु भाव-विभोर हो उठे।

## पटवारी के विरुद्ध एफआईआर दर्ज करने के आदेश

जबलपुर। मप्र हाईकोर्ट ने प्रदेश के पूर्व मुख्यमंत्री व बिहार के पूर्व राज्यपाल गोविंद नारायण सिंह के पुत्र अशोक सिंह व ध्रुव नारायण सिंह के पक्ष में जमीन पर पुरतैनी कब्जा बताते हुए पटवारी द्वारा रिपोर्ट तैयार किये जाने के मामले को गंभीरता से लिया। जस्टिस विवेक अग्रवाल की एकलपीठ ने मामले में तल्लु टिप्पणी करते हुए कहा कि पटवारी किसी का भी नाम दर्ज करने की मनमानी नहीं कर सकते। एकलपीठ ने पटवारी के खिलाफ एफआईआर दर्ज करने व विभागीय जांच के आदेश दिये हैं। एकलपीठ ने सतना कलेक्टर को निर्देशित किया है कि वह की गई कार्यवाही के संबंध में एक माह के भीतर न्यायालय को अवगत कराये। दरअसल प्रदेश के पूर्व मुख्यमंत्री व बिहार के पूर्व राज्यपाल गोविंद नारायण सिंह के पुत्र अशोक सिंह व ध्रुव नारायण सिंह तथा एक अन्य की ओर से हाईकोर्ट में याचिका दायर की गयी थी। जिसमें कहा गया था कि रीवा के रामपुर बघेलान स्थित जमीन पर उनका पुरतैनी कब्जा है। पटवारी ने भी इस संबंध में अपनी रिपोर्ट में उल्लेख किया है।

## जिला परियोजना समन्वयक के पद पर शिक्षकों को भी शामिल करें : हाईकोर्ट

जबलपुर। मध्यप्रदेश हाईकोर्ट ने जिला परियोजना समन्वयक के पद पर चयन की प्रक्रिया में उच्च माध्यमिक शिक्षकों को भी शामिल करने के निर्देश दिए। कोर्ट ने कहा कि लेक्चरर्स के समान वेतन पाने वाले उच्च माध्यमिक शिक्षक भी चयन की पात्रता रखते हैं। जस्टिस विवेक अग्रवाल की एकलपीठ ने कहा कि यदि याचिकाकर्ता उच्च माध्यमिक शिक्षक मैरिट के आधार पर चयनित होते हैं तो उन्हें नियुक्ति भी दें। सिवनी निवासी सुनील कुमार राय, सीके बिसेन, टीकमगढ़ के अनुराग पांडे, शैलेष श्रीवास्तव व अन्य की ओर से अधिवक्ता वृन्दावन तिवारी ने प्रार्थना की। उन्होंने बताया कि राज्य शिक्षा केन्द्र ने डीपीसी के लिए उच्च माध्यमिक शिक्षक के पद पर पदस्थ हैं और उन्हें लेक्चरर के समान वेतन मिलता है। याचिकाकर्ता भी डीपीसी के पद के लिए पात्र हैं। उन्होंने बताया कि आयुक्त लोक शिक्षण ने 27 जनवरी 2023 को एक परिपत्र जारी कर यह स्पष्ट किया था कि मप्र राज्य स्कूल शिक्षा सेवा शर्तें एवं भर्ती नियम के तहत उच्च माध्यमिक शिक्षक, माध्यमिक शिक्षक व प्राथमिक शिक्षक के पद लेक्चरर के समान हैं।

## सिविल जज भर्ती परीक्षा नियमों को चुनौती देने वाली याचिकाएं खारिज

जबलपुर। मध्यप्रदेश हाईकोर्ट ने सिविल जज भर्ती परीक्षा नियमों को चुनौती देने वाली 15 याचिकाएं खारिज कर दीं। चीफ जस्टिस रवि मल्लिक व जस्टिस विशाल मिश्रा की खंडपीठ ने कहा कि न्यायहित और जनहित में संशोधित नियम पूरी तरह उचित हैं। कोर्ट ने 20 फरवरी को सुनवाई के बाद फेसला सुरक्षित रखा था। नरसिंहपुर की वर्षा पटेल व अन्य की ओर से याचिकाएं दायर कर मध्य प्रदेश सिविल जज (जूनियर डिवीजन) भर्ती नियमों की वैधानिकता को चुनौती दी गई थी। संशोधित नियम के तहत एलएलबी परीक्षा में बिना एटीकेटी के 70 प्रतिशत अंकों के साथ उत्तरण करना अथवा तीन वर्ष के बकालत के अनुभव के साथ सिविल जज परीक्षा के लिए पात्रता निर्धारित की गई है। साक्षात्कार में 50 अंकों में से 20 अंकों अर्थात् 40 फीसदी की अनिवार्यता है। हालांकि हाईकोर्ट की अनुशंसा पर राज्य सरकार ने 23 जून 2023 को संशोधन करके ओबीसी वर्ग के लिए सभी योग्यताएं अनारक्षित वर्ग के समतुल्य कर दी थीं। न्यायिक सेवा में ओबीसी को मात्र 14 फीसदी आरक्षण दिया गया है। इसके अलावा हाईकोर्ट ने किसी भी नियम की चुनौती को स्वीकार नहीं किया।

## 11 बॉटल एवं 340 पाव अंग्रेजी तथा 1050 पाव देशी शराब जब्त

जबलपुर। बरेला पुलिस और क्राइम ब्रांच की टीम ने ग्राम बल्हवारा में अवैध शराब के कारोबार में लिप्त एक आरोपी को गिरफ्तार कर लिया है। पुलिस ने आरोपी के कब्जे से 30 पेटियों में रखी 11 बॉटल एवं 340 पाव अंग्रेजी तथा 1050 पाव देशी शराब जब्त की है। बरेला पुलिस थाना प्रभारी प्रमोद साहू ने बताया कि ग्राम बल्हवारा निवासी 30 वर्षीय महेंद्र पटेल गत शाम ग्राम बल्हवारा में नीमखेड़ा हार के पास सरदार के खेत में बनी टपरिया के सामने शराब की पेटियां रखे हुए था। मुखबिर की सूचना पर पहुंची बरेला पुलिस और क्राइम ब्रांच की टीम ने आरोपी महेंद्र पटेल को गिरफ्तार कर उसके कब्जे से 21 पेटियों में 1050 पाव देशी शराब, 5 पेटियों में मेकडावल नम्बर 1 श्री

## शराब के जखीरे के साथ पकड़ा गया तस्कर



एक्स रम के 240 पाव, 2 पेटियों में बाम्बे स्पेशल डार्प रम के 100 पाव, एक कार्टून में 6 बॉटल अंग्रेजी एम्पेरियल ब्लू, एक कार्टून में 3 बॉटल ब्लैक वाय बकाडी एवं 2 बॉटल बकाडी क्रेटा ब्लॉक शराब जब्त की है। पुलिस ने कुल 30 पेटियों में 11

## चुनाव आयोग के निर्देशों की आड़ में सिर्फ रुपयों की तलाश

# चुनाव के झमेले में शरीफों का निकलना मुश्किल

जबलपुर। गरीबों की बस्ती में लगे हैं चुनाव के मेले वही चुनाव के झमेले में शरीफों का निकलना है मुश्किल आचार संहिता का ऐसा हौआ खड़ा कर दिया कि लोगों का शाम को परिवार के साथ निकलना मुश्किल हो गया है। अगर किसी को उपनगरीय क्षेत्रों से शहर आना हो या शहर से उपनगरीय क्षेत्र में जाना हो अथवा जिले की सीमा के बाहर जाना हो तो शहर से चार दिन बाद उनकी हुकुमत आने पर अधिकारी उन्हीं के सामने दुम हिलायेंगे लिहाजा कार्रवाई के आंकड़े दिखाने के लिये चुनाव आयोग के निर्देशों की आड़ में धड़ाधड़ व्यापारी और आम नागरिक शिकार बनाये जा रहे हैं। दुरुपयोग के लिये लोकसभा चुनाव को लेकर चुनाव आयोग द्वारा जारी निर्देशों की आड़ में पुलिस द्वारा गठित एसएसटी और शहर की पुलिस पूरी तरह से बेलागां हो गई है। शाम होते ही अलर्ट मोड पर आने वाली पुलिस शहर की सीमाओं और चौराहों पर सक्रिय हो जाती है। कार हो या

वाहन सबकी चैकिंग शुरू हो जाती है और पुलिस की जांच सिर्फ और सिर्फ कार में ले जाने वाले पैसों पर होती है। लॉफगे, गुंडे बदमाश खुलेआम रात को शराब खारी करते नजर आते। चुनाव आयोग के निर्देशों से सियासतदारों की आफत कम आम नागरिक ज्यादा मुसीबत में पड़ जाता है चुनाव के नाम पर अब आम जनता को घिन आने लगी है। बेतुके फरमानों और बेतुकी की कार्रवाई से ये हालत बने यहां सवाल उठता है कि क्या सिर्फ कार में ही रुपया पैसा सियासतदारों के लिये आता है मजे की बात यह है कि आज तक कोई सियासतदार या सियासी दलों के कार्यकर्ताओं के रुपये जप्त नहीं हुये। क्या रुपया सिर्फ कार में आता है। पिछले विधानसभा चुनाव में भी प्रदेश की कई विधानसभा क्षेत्रों में शराब और रुपये बांटने की शिकायतें आई थी क्या उनपर कार्रवाई हुई? क्या उनके पैसे पकड़े गये? यदि पुलिस और प्रशासन पूरी तरह से सतर्क रहे तो किसी भी क्षेत्र में मतदान के एक दिन पहले शराब, कंबल, रुपया, कपड़े आदि नहीं बंट सकते, मजे की बात तो यह है कि प्रत्याशी किसी भी दल का हो खासकर पुलिस उनसे सीधा पंगा लेने की स्थिति में नहीं होती है क्योंकि सवाल उठता है कि आज तो ठीक है अगले पांच साल उन्ही को झेलना है अभी से विश्वास जीतने के तहत यह काम आसानी से हो जाता है और रुपया पैसा सुरक्षित ठिकानों पर पहुंच जाता है पुलिस की हालिया कार्रवाई से ऐसा लगता है कि पैसा सिर्फ

कार में आता है, या ट्रेन से आता है। जिले की सीमाओं के बाहर रुपया पैसा चुनाव के पहले ही पुलिस से सुरक्षित काफिले के साथ पहुंच जाता है और बाकी प्रलोभन वाली चीज पुलिस के जानकारी में ही पहुंच जाती है। क्या डंप में ढोने वाली गिट्टी, रेत के नीचे रुपये पैसे नहीं पहुंचाये जा सकते ट्रक में लंदे परचून में भी लाखों रुपये आर-पार हो जाते हैं। वहां किसी का ध्यान नहीं जाता है। आम नागरिक व्यापारी निशाने पर रखे जाते हैं। बीमार लोग जबलपुर से नागपुर जाते हैं या रीवा सतना से जबलपुर आते हैं। लाखों रुपयों के लोकोटि का बाबाताल का मोहल्ला में एकत्रीकरण होगा जहां से वाहन रैली कटरा मोहल्ला में आगे बढ़ेगी।

## श्री राम नवमी पर मातृशक्ति आज निकालेंगी वाहन रैली

सिंहोरा। श्री राम नवमी के पावन अवसर पर कुछ अलग करने का मन में संकल्प लेकर नगर की मातृशक्ति द्वारा आज 17 अप्रैल बुधवार को श्रीराम नवमी पर शाम 3.30 बजे विशाल वाहन रैली निकाली जायेगी। जिसमें सभी मातृशक्ति का बाबाशाला कटरा मोहल्ला में एकत्रीकरण होगा जहां से वाहन रैली कटरा मोहल्ला में आगे बढ़ेगी।

## साईं जन्मोत्सव पर भी आज कार्यक्रम

बाजार, कालभैरव चौक, सरायगी मोहल्ला, महावीर चौक, मैना कुआं, बाबाताल से खितीला तिराहा, बारीबू स्टैडियम से होकर खितीला बस स्टैंड, रेलवे फाटक, वन विभाग कार्यालय मार्ग से होकर स्टेशन तिराहा, राधाकृष्णन मंदिर से वापस खितीला बाजार होकर कोबरा जिम बाबाताल के पास समापन होगा। सभी मातृशक्ति धार्मिक परिधान में वाइक रैली में शामिल होकर उसकी भव्यता बढ़ायेगी।

## आज साईं जन्मोत्सव पर अनेक आयोजन

श्री साईं शक्ति समिति के तत्वावधान में आज बुधवार को साईं जन्मोत्सव पर प्रातः 8 बजे अभिषेक पूजन हवन के उपरान्त सायं 4 बजे से कव्वा भोजन एवं विशाल मंडार का आयोजन तथा रात्रि 8 बजे से मंजन संध्या एवं मंगल आरती साईं मंदिर प्रांगण सरस्वती पार्क सिंहोरा में आयोजित की गई है।

## बरगी बांध विस्थापित परिवारों के बच्चों पर लघु शोध

जबलपुर। बरगी बांध नरती अल्टी बाई सागर परियोजना बरगी नगर के अंतर्गत बरगी बांध से विस्थापित हुए बच्चों में निवास करने वाले परिवारों के बच्चों की शिक्षा से वंचित होने की स्थिति पर एक लघु शोध विकास संवाद समिति द्वारा हर वर्ष बच्चों की शिक्षा की वस्तु स्थिति को समझने के लिए विविध विषयों पर एक लघु शोध फेलोशिप प्रदान की जाती है। इसी संदर्भ में उक्त फेलोशिप के अंतर्गत इस वर्ष जिला भोजाल से उस्ता खान जिला हरद्वार तिमिरणी से अभिषेक दास जिला जबलपुर से परचेज खान तथा जिला मन्दासौर से सोनली सिंह का चयन किया गया था। रिसर्च पेपर के कंप्लीट होने के बाद इसके शासकीय उच्चतर माध्यमिक विद्यालय संकुल केंद्र वर्गी नगर के संकुल प्राचार्य किशन राय खेड़े की उपस्थिति में संकुल केंद्र के अंतर्गत आने वाले 30 शासकीय प्राथमिक तथा माध्यमिक विद्यालय के प्रभारी शिक्षकों के साथ ह्यूडू विधि बैठक में सझा किया गया प्रेजेंटेशन के पश्चात रिसर्च पेपर की एक प्रति संकुल प्राचार्य को संकुल केंद्र के लिए सौंपी गई।

## मजदूर महिला की जीवन भर की कमाई ले गए चोर

जबलपुर। गोसलपुर थाना अंतर्गत गुडहाई मोहल्ला में एक सुने घर का ताला तोड़कर अज्ञात चोर सोने चांदी के जेवर सहित नगदी 50 हजार रुपए चोरी कर ले गए। गोसलपुर पुलिस थाने से प्राप्त जानकारी के अनुसार गुडहाई मोहल्ला गोसलपुर निवासी 54 वर्षीय मजदूर श्रीमति जिनम सोने की 6-6 गुरिया तथा कटोरी लगी है, चांदी के 3 करधन, 5 जोड़ी पायल, 3 जोड़ी कंगन, 3 नथ, 2 नग लेंग, 4 जोड़ी छल्ला, 2 जोड़ी हाथ पोस तथा नगदी 50 हजार रुपये अज्ञात चोर चोरी कर ले गए। पुलिस ने अज्ञात आरोपी के खिलाफ रिपोर्ट पर धारा 457, 380 के तहत अपराध पंजीबद्ध कर मामला जांच में लिया है।

## क्रिकेट में लग रहे थे सट्टे के दांव

जबलपुर। गढ़ा पुलिस ने गत रात मानव लोक सोसायटी के पीछे गुरहा तालाब के पास आईपीएल क्रिकेट का सट्टा खेलते एक स्टोरिए को गिरफ्तार कर उसके कब्जे से एक मोबाइल और नगदी 1 हजार 840 रुपए जब्त किए हैं। गढ़ा थाना प्रभारी नीलेश दोहरे ने बताया कि गंगानगर जैन मंदिर के पास संजीवनी नगर निवासी 33 वर्षीय सुनील कुमार आवारिया गत रात मानव लोक सोसायटी के पीछे गुरहा तालाब के पास मोबाइल पर आईपीएल मैच देखकर क्रिकेट मैच में सौं एवं विकेटों पर दांव लगाकर सट्टा खेल रहा था। मुखबिर की सूचना पर पहुंची पुलिस ने आरोपी सुनील कुमार आवारिया को गिरफ्तार कर उसके कब्जे से एक रियलमी कम्पनी का एंड्रॉयड मोबाइल, एक सट्टा पट्टी, पेन एवं नगदी 1 हजार 840 रुपये जब्त किए हैं।

## श्री चंद्र प्रकाश शर्मा- सीओडी कॉलोनी गोकलपुर निवासी श्री चंद्र प्रकाश शर्मा (59) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

श्री मनोज नेमा- शुक्ला नगर गढ़ा गुलौआ चौक निवासी श्री मनोज नेमा (54) का निधन हो गया। अंतिम संस्कार गुप्तेश्वर मोक्षधाम में किया गया। श्री गोपाल प्रसाद अवस्थी- मढ़ालाल गुरुद्वारा के पास निवासी श्री गोपाल प्रसाद अवस्थी (89) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री अवधेश कुमार अग्रहरि- गुडहाई छोटा फुहारा निवासी श्री अवधेश कुमार अग्रहरि (59) का निधन हो गया। अंतिम संस्कार करियापाथर रमशान भूमि में किया गया। श्री देवचंद गुप्ता- कमनिया गेट के पास फुहारा निवासी श्री देवचंद गुप्ता (79) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री संजय दामन- मस्ताना चौक रांझी पुरानी बस्ती निवासी

## श्री राजाराम दामन के पुत्र श्री संजय

संस्कार ग्वारीघाट मुक्तिधाम में किया गया। श्रीमती उषा बांगेरे- शक्ति नगर गुप्तेश्वर निवासी श्री वामनराव बांगेरे की धर्मपत्नी श्रीमती उषा बांगेरे (73) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्रीमती पुष्पा गोसाईं- राजीव नगर कटंगा कैंट निवासी श्री रामसेवक गोसाईं की धर्मपत्नी श्रीमती पुष्पा गोसाईं (53) का निधन हो गया। अंतिम संस्कार ग्वारीघाट मुक्तिधाम में किया गया। श्रीमती निर्मला भारसाकले- संत नगर पोलीपाथर निवासी श्री भीमवार भारसाकले की धर्मपत्नी श्रीमती निर्मला भारसाकले (67) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

**हरिभूमि** निजी/शोक/उदावन, पगड़ी रस्म, पुण्यतिथि  
संबंधी संदेश प्रकाशित कराने के लिए

उच्च साइज	फिक्स साइज- 8x8 से.मी.	लैकड/हार्डट 300/-
प्रति स्वयंवर से.मी.	फिक्स साइज- 8x8 से.मी.	रंजीन 400/-
	फिक्स साइज 10x8 से.मी.	रंजीन 1000/-

सम्पर्क करें विज्ञापन विभाग- 0761-4048310, 2757175

## पीएम मोदी ने हावड़ा और पूर्णिया में लोगों को किया संबोधित

एजेसी ► हावड़ा/पूर्णिया

पीएम नरेंद्र मोदी पश्चिम बंगाल के बालुरघाट में उन्होंने मंगलवार को एक चुनावी रैली को संबोधित किया। इस दौरान उन्होंने राज्य की टीएमसी सरकार की आलोचना की। पीएम मोदी ने ममता सरकार पर घुसपैठियों को सुरक्षा देने का आरोप लगाया। उन्होंने कहा कि ममता सरकार घुसपैठियों को तो सुरक्षा देती है लेकिन नागरिकता संशोधन कानून (सीएए) का विरोध कर रही है, जो शरणार्थियों को नागरिकता देता है। उन्होंने कहा कि राज्य में बड़े पैमाने पर भ्रष्टाचार और अपराध हैं।

## ममता सरकार घुसपैठियों को पनाह दे रही, सीएए का विरोध कर रही और रामनवमी जुलूस और एजेसियों पर हमले किए जा रहे

पीएम मोदी ने बंगाल के बालुरघाट में एक चुनावी रैली को संबोधित किया। उन्होंने राज्य की टीएमसी सरकार की आलोचना की। उन्होंने कहा कि राज्य में बड़े पैमाने पर भ्रष्टाचार और अपराध हैं।




**पूर्णिया में पीएम मोदी की हुंकार**

फिर एक बार मोदी सरकार, विकसित भारत के लिए- 4 जून, 400 पार पीएम मोदी बिहार के पूर्णिया में जनता को संबोधित करते हुए कहा कि सरकार की तीसरी पारी को लेकर पहले से भी ज्यादा उत्साह नजर आ रहा है। यहां के लोगों से कहा कि उनको ये उत्साह बता रहा है कि 'फिर एक बार मोदी सरकार, विकसित भारत के लिए- 4 जून, 400 पार!' पीएम मोदी ने कहा कि एक समय था, जब केंद्र की सरकारें बिहार को पिछड़ा कहकर पीछा छोड़ लेती थीं। बिहार की सरकारें भी सीमांचल को पिछड़ा कहकर पल्ला झाड़ लेती थीं, लेकिन हमने सीमांचल और पूर्णिया के विकास को अपना मिशन बनाया है।

## राहुल ने सरकार पर साधा निशाना

**अग्निवीर देश की रक्षा का सपना देखने वाले युवाओं का 'अपमान'**

नई दिल्ली। कांग्रेस नेता राहुल गांधी ने मोदी सरकार पर अग्निवीर सैन्य भर्ती योजना को लेकर निशाना साधा। राहुल ने आरोप लगाया कि यह योजना पीएम नरेंद्र मोदी के कार्यालय में तैयार की गई और सशस्त्र बलों पर थोपी गई है। राहुल ने कहा कि केंद्र में इंडिया ब्लॉक की सरकार बनते ही अग्निवीर सैन्य योजना को खत्म कर पुरानी स्थायी भर्ती प्रक्रिया वापस लाई जायेगी। एक पोस्ट में कहा कि अग्निवीर सेना और देश की रक्षा का सपना देखने वाले बहादुर युवाओं का अपमान है। यह भारतीय सेना की योजना नहीं है बल्कि पीएमओ में तैयार की गई है जिसे सेना पर थोप गया है। शहीदों के साथ अलग व्यवहार नहीं किया जा सकता। सर्वोच्च बलिदान देने वाले हर व्यक्ति को शहीद का दर्जा दिया जाना चाहिए।



### रामनवमी के जुलूस को रोकने के लिए टीएमसी रच रही साजिश

पीएम मोदी ने कहा कि आजाद भारत के इतिहास में पहली बार ऐसा होगा कि रामनवमी पर रामलला अयोध्या स्थित अपने मठ में विराजमान हैं। मुझे पता है कि हर वर्ष की तरह इस साल भी ममता सरकार ने राम नवमी समारोह को रोकने की पूरी कोशिश की है। उन्होंने समारोह को रोकने के लिए कई साजिशें रची हैं। लेकिन जीत हमेशा सत्य की ही होती है। इसलिए अदालत ने रामनवमी के जुलूस के लिए अनुमति दे दी है।

### टीएमसी की दुकान बंद हो जाएगी

पीएम मोदी ने कहा कि बालुरघाट में उमड़ा यह जनसेलाब को देखकर लगता है कि इस बार जीत विकास की होगी। आज पूरा राज्य कह रहा है 4 जून को 400 पार और फिर एक बार मोदी सरकार। उन्होंने कहा कि टीएमसी को लग रहा है कि पीएम मोदी ने योजनाओं को हर गरीब के दरवाजे तक पहुंचाने की गारंटी दे दी है। टीएमसी को लगता है कि अगर जनता को मोदी की गारंटी से लाभ मिला तो राज्य की जनता का विकास हो जाएगा। टीएमसी की दुकान बंद हो जायेगी इसलिए वे झूठी खबर फैला रहे हैं।

### डीएमके पर बरसे नड्डा

नड्डा ने तमिलनाडु में रामनाथपुरम जिले के परमकुडी में राजग के प्रयाशी और पूर्व सीएम ओ पन्नोरसेल्वम के समर्थन में रोडशो किया। राज्य में सत्तारूढ़ दल द्रमुक पर कथित भ्रष्टाचार को लेकर निशाना साधते हुए नड्डा ने इस पार्टी के लोगों पर 'बालू घोटाले' में लिप्त होने का आरोप लगाया और कहा कि द्रमुक का मतलब - 'डी यानी डायनेस्टी (वंशवाद), एम यानी मनी रिचडलिंग (पैसे की हेराफेरी) और के यानी कट्टापंचायत (कंगारू अदालत) है। भ्रष्टाचार के खिलाफ कार्रवाई तेज होगी।

### भाजपा ने जारी 7 उम्मीदवारों की सूची

भाजपा ने लोकसभा चुनावों के लिए मंगलवार को 7 उम्मीदवारों के नामों की एक नई लिस्ट जारी कर दी है। यह 12वीं सूची है। इस सूची में महाराष्ट्र से एक, पश्चिम बंगाल से एक, उत्तर प्रदेश से दो और पंजाब से तीन उम्मीदवार शामिल हैं। इसके अलावा उत्तर प्रदेश और तेलंगाना में रहे विधानसभा उपचुनाव के लिए भी उम्मीदवारों के नाम की घोषणा की है। ओडिशा में विधानसभा चुनाव के लिए 21 उम्मीदवारों की अपनी दूसरी लिस्ट भी जारी कर दी है। भाजपा ने महाराष्ट्र के सतरा लोकसभा सीटों से छत्रपति उदयनराज भोसले, पंजाब से खजूर साहिब से मंजीत सिंह मजरा, होशियारपुर से अनिता सोम प्रकाश, बडोडा से परमपाल कौर सिद्धू को उम्मीदवार बनाया है।

### जोरहाट में प्रियंका ने किया रोड शो

तिताबड़। असम के जोरहाट जिले में पार्टी उम्मीदवार गौरव गोमोई के समर्थन में एक रोड शो का नेतृत्व करते हुए कांग्रेस नेता प्रियंका गांधी वाड्वा ने कहा कि अगर इंडी गठबंधन लोकसभा चुनाव जीता है तो चाय बागान श्रमिकों की दैनिक मजदूरी में वृद्धि की जाएगी। उन्होंने दावा किया कि सत्तारूढ़ दल संविधान को बदलना चाहता है और अगर ऐसा होता है तो देश के आम लोगों को सबसे ज्यादा नुकसान होगा। जब भी 2-3 साल पहले विधानसभा चुनावों से पहले असम आई थीं और चाय बागानों का दौरा किया था तो मैंने कांग्रेस की सरकार बनने पर मजदूरी बढ़ाने का वादा किया था। आपने भाजपा को चुना और मजदूरी लगभग 250 से आगे नहीं बढ़ाई गई।

### खबर संक्षेप

दुर्गम मतदान केंद्रों के लिए 12 पोलिंग टीमों रवाना

नई दिल्ली। 19 अप्रैल को पहले चरण में होने वाले लोकसभा चुनाव 2024 के मतदान के लिए मतदान टीमों रवाना होनी शुरू हो गयी हैं। उत्तराखंड के दुर्गम मतदान केंद्रों के लिए 12 पोलिंग टीमों आज रवाना हो गई हैं। पिथौरागढ़ के एक व उत्तरकाशी जिले के प्यारह सबसे दूरस्थ बूथों के लिए टीमों रवाना हो गई हैं। टीमों में मतदान कार्मिक, सुरक्षा कर्मी, फोटोग्राफर, सेक्टर मजिस्ट्रेट और एक जोनल मजिस्ट्रेट शामिल हैं। पिथौरागढ़ जिले की सीमा सील कर दी है।

हुबली के पास सड़क हादसा, 3 की मौत

हुबली। आंध्र प्रदेश के 3 लोगों की हुबली में हुए सड़क हादसे में मौत हो गई और एक अन्य गंभीर रूप से घायल हो गया। शहर के बाहरी इलाके में एक कार बस से चककरा गई। इस घटना की जानकारी पुलिस ने दी। पुलिस की जानकारी के अनुसार ने बताया कि चारों अपने गृह राज्य जा रहे थे जब सोमवार देर रात अंचतगरी गांव के पास यह दुर्घटना हुई। उनमें से तीन ने दम तोड़ दिया, चौथे का इलाज आईसीयू में किया जा रहा है।

लगजरी गाड़ियों की चोरी पति-पत्नी गिरफ्तार

नई दिल्ली। दिल्ली पुलिस ने चोरी की लगजरी गाड़ियों को बेचने के आरोप में एक महिला को गिरफ्तार किया है। पुलिस उपायुक्त ने बताया कि आरोपी की पहचान बिहार के पाटलिपुत्र की रहने वाली लवली सिंह के रूप में हुई है। पिछले साल उसके पति गोविंद की भी चोरी की मारुति के साथ गिरफ्तार किया गया था। गोविंद ने खुलासा किया था कि पत्नी को कई लगजरी गाड़ियां मिली थीं।

# लकी ड्रा में खुली पाठकों की किस्मत: कार, फ्रीज, टीवी के मिले पुरस्कार

ड्रा से निकाले गए पाठकों के नाम, हजारों को मिलेगा पुरस्कार

### हरिभूमि पाठक पुरस्कार योजना में हजारों पाठकों ने लिया हिस्सा

हरिभूमि समाचार पत्र खबरों के साथ पाठकों के लिए समय-समय पर पुरस्कार योजनाएं भी लाता है, जिसमें हरिभूमि के पाठकों को इनाम दिए जाते हैं। ऐसी ही पाठक पुरस्कार योजना का मंगलवार को हरिभूमि कार्यालय में लकी ड्रा निकाला गया। ड्रा में हजारों की संख्या में पाठक के कूपन फॉर्मट कार्यालय में प्राप्त हुए। इस दौरान मुख्य अतिथि के रूप में खन्ना न्यूज एजेंसी, रायपुर के सेनापति खन्ना व सुमित ग्रुप के डॉयरेक्टर नमित कारंरिया व राजेश पब्लिसिटी, रायपुर की डॉयरेक्टर इंदिरा जैन एवं हरिभूमि के महाप्रबंधक अनिल गहलावत, हरिभूमि के समन्वय संपादक ब्रह्मवीर सिंह, स्थानीय संपादक धनंजय वर्मा, महाप्रबंधक अनंत राम साहू व हरिभूमि के मार्केटिंग मैनेजर संजय बनवासी व आईएनएच के मार्केटिंग मैनेजर आदर्श श्रीवास्तव की उपस्थिति में लकी ड्रा से एक-एक कर इनामों के कूपन से पाठकों का नाम निकला गया। इस लकी ड्रा में निकले विजेताओं को हरिभूमि द्वारा कार फ्रीज, टीवी, इंडक्शन कुकर, मिक्सर ग्राइंडर, रूम हीटर, केटरल बॉक्स सहित सांत्वना पुरस्कार दिए जाएंगे।



### हजारों पाठकों ने लिया हिस्सा

पाठकों को हरिभूमि पुरस्कार योजना का बेसबी से इंतजार रहता है। यही वजह रही कि हरिभूमि की पाठक पुरस्कार योजना को लेकर पाठकों ने बंद-चढ़कर हिस्सा लिया। आकर्षक इनाम प्राप्त करने के लिए हजारों पाठकों ने नाम व पता सहित कूपन हरिभूमि कार्यालय में जमा किया था। अतिथियों के समक्ष लकी ड्रा में नाम निकालने के साथ इनाम घोषित करने की पूरी प्रक्रिया हरिभूमि में पूरी पारदर्शिता के साथ पूरी की गई। कार्यालय में पाठकों के एक-एक कूपन को टेबल पर रखा गया था, जिसके बाद अतिथियों ने खुद से दृढ़कर कूपन निकाला।

### पाठकों को दिया जाएगा सांत्वना पुरस्कार

लकी ड्रा में जिनका नाम निकला है उन्हें पुरस्कार दिया जाएगा। साथ ही जिन पाठकों ने कूपन कार्यालय में जमा किया उन पाठकों को भी हरिभूमि की ओर से सांत्वना पुरस्कार दिया जाएगा। इसकी घोषणा जल्द हरिभूमि में प्रकाशित की जाएगी। नाम जानने के लिए हरिभूमि पढ़ते रहें।



### रायपुर के पाठक को मिली कार

पुरस्कार योजना में प्रथम पुरस्कार कार थी। लकी ड्रा में अरविन्द ठाकुर पिता राम दुलारे ठाकुर, जयेल पलाजा, मंडी गेट, पंडरी, रायपुर नाम का कूपन निकाला गया। द्वितीय पुरस्कार एलईडी टीवी 4 नम शारदा जायसवाल, उचाली नाला, तेलीपारा रोड, खिलासपुर, छत्तीसगढ़ व रामचंद्र प्रजापति सुपुत्र श्री कृष्ण पाल प्रजापति, आदर्श नगर, हिस्वर, हरियाणा, भीष्म कुमार नगरची पिता प्रेमसिंग नगरची, देवगांव, छुहड़ा बेलर (छग) व दिनेश कुमार वर्मा पिता राधेश्याम वर्मा, गोकुल नगर, रायपुर (छग) का नाम लकी ड्रा में निकला है।

### तृतीय पुरस्कार में उन्हें मिलेगा रेफ्रिजरेटर

सूरज सिंह क्षत्री, सतपाल भयन, 27 खोली, बिलासपुर (छग), शंकर लाल तिवारी, स्कूल पाटा, वैशाली नगर, कुसंडा, कोरबा (छग), रमन सिहांग सुपुत्र रामेश्वर सिहांग हलू बाजार भिवानी (हरियाणा), मोहन अ. खान पिता जी. एम खान माकन नंबर-646, सडक-7, शांति नगर, मिलाई नगर (छग), भावेश पाल पिता संतोष पाल, मठपुरेना, रायपुर (छग)।

### चतुर्थ पुरस्कार में तीन पाठकों को वॉशिंग मशीन

महामया स्टेशनरी एंड स्पोरट्स, स्कूल रोड, हनुमान मंदिर के पास, अंबिकापुर (छग), बसंत लाल भागवत सुपुत्र शिवदयाल भागवत, रेवाड़ी रोड, दुकान नारनोल (हरियाणा), मनोज चंद्राकर पिता नेमकरण चंद्राकर, झुरनगांव, बारना, कुरुक्ष, धमतरा (छग)।

### सातवां पुरस्कार में इंडक्शन

धनुष राम वाघकार, जरहागांव, मुंगेली (छग), विजेश कुमार जायसवाल, पुरानी बस्ती, कटघोरा, कोरबा (छग), रीतू मांडी, फुन्दूलडिहारी, महुआपारा, अंबिकापुर (छग), महेश राम देवांगन, सेठी नगर, चकधर नगर, रायगढ़ (छग), राजेंद्र प्रसाद शर्मा, सुपुत्र श्री रामचंद्र राम शर्मा, राव तुलाराम विहार, रेवाड़ी (हरियाणा), श्री वेदप्रकाश सुपुत्र श्री गोपीराम, गांव व डा रोहण, राह, खरखौदा, सोनीपत (हरियाणा), विकास साहू पिता श्रीराम साहू, मों कर्मन वाई न.02, कवरगा (छग), पूरण महानंद पिता गरसा महानंद सिवाई कॉलोनी रायपुर (छग), अजय कुमार पिता रघु. केशव प्रसाद, शांति नगर मिलाई (छग), धनाराम राम नेताम पिता दीनदयाल नेताम, प्लाट -182/3, वी.आई.पी. नगर मिलाई (छग), ओम प्रकाश देवांगन पिता जतीराम देवांगन, मुक्ति धाम राम नगर मिलाई (छग), रामेश्वर दावले पिता के.एल.दावले मकान नं. 64, राजवीर नगर, सेमरगाड़ी (म.प्र.)।

### छठा पुरस्कार में गैस स्टोव

नौलेश कुमार पटवा, बाजार पारा, पटना, कोरिया (छग), गुन्ना लाल साहू, धनकेते, कटनी (म.प्र.), श्याम लाल (सोरी) ठाकुर पिता उदय सिंह सोरी (ठाकुर), वाई नंबर-5, अमादाय पारा डौंडी, दल्लौराजहरा बालोद (छग), पुनीत राम साहू पिता धुरंदा राम साहू, चन्दनबिरही, विटाई, धमतरा (छग)।

### आठवां पुरस्कार में हीटर 6 नग

नरेश साहू, मेन रोड, जरोधा, तखतपुर (छग), अरविंद कुमार खेटीक ग्राम कागपुर जिला विदिशा (म.प्र.), रजनीश कुमार जैन, महेंद्र कुमार जैन वाई नंबर 5 कोतमा (म.प्र.), पृथ्वी सुपुत्री सोमबीर गांव दूगडोली, बाडडा, चरखी दादरी (हरियाणा), भूषण लाल धुव पिता सुशु राम धुव, सुरभि विहार कॉलोनी, मेरवा महासमुंद (छग), रीमन साहू पिता पुनन्य कुमार, डिपोपारा, सोरिद, धमतरा (छग)।

## उत्तर प्रदेश से बंगाल तक लू की मार कई राज्यों में पारा 40 के पार पहुंचा, उमस से बेचैनी

विज्ञान के अनुसार सोमवार को बिहार के नौ जिलों में पारा 40 के पार पहुंच गया है। वहीं तटीय राज्यों जैसे कि पश्चिम बंगाल, तमिलनाडु, कर्नाटक, केरल, माहे और गुजरात में गर्म हवाओं के साथ उमस लोगों का बुरा हाल करने वाली है। पश्चिम बंगाल को भीष्ण गर्मी के तौर पर हाई अलर्ट पर रखा गया है। यहां 17 से 19 अप्रैल के बीच अलग-अलग इलाकों में तेज लू चलने की संभावना है। इस दौरान तापमान के स्तर में भी बढ़ोतरी होने की आशंका है। केरल के लिए मौसम विभाग ने येलो अलर्ट जारी किया है।

कश्मीर के सोपोर के मालपोरा गांव के एक गरीब आदमी ने दिल छू लेने वाला काम किया है। गांव के लोग मस्जिद बनाने के लिए चंदा इकट्ठा कर रहे हैं। इसमें एक गरीब आदमी ने एक अंडा दान किया। इस अंडे को नीलामी के लिए रख दिया गया और इससे 2.26 लाख रुपए इकट्ठा किए गए। अब हर कोई इस बात को लेकर हैरान है कि एक अंडा इतने रुपयों में कैसे नीलाम हो सकता है? लेकिन यह सच्चाई भी अब सामने आई है।

## कश्मीर के सोपोर के मालपोरा गांव का मामला तीन दिन तक नीलामी के बाद 2.26 लाख में बिका अंडा

एजेंसी ► सोपोर

### दानिश अहमद ने खरीदा अंडा

दानिश ने बताया किमस्जिद बनाने के लिए मैं कुछ करना चाहता था। मैंने 70 हजार रुपए देकर अंडा खरीदा। मस्जिद ने बोली को 40 मिनट रखने का फैसला किया था। पहले बोली 15 हजार लगाई, फिर 20, 30, 40 और 50 हजार हो गई, किसी ने 60 हजार दे दिया। मैं भी आया वहां पर मैंने 70 हजार दे दिए। 60 लाख रुपयों की जस्तूरत है।

**इंद के दिन शुरू हुई नीलामी**

11 अप्रैल को इंद के दिन दान में मिले हुए सभी सामान की नीलामी की गई। इंद के दिन को इस वजह से चुना गया था ताकि ज्यादा से ज्यादा लोग नीलामी में भागीदारी करें। अंडे की बोली के दौरान ये कई हाथों में गया। हर नीलामी के बाद खरीदार और रुपए जुटाने के लिए अंडा कमेटी को वापस कर देने और फिर से बोली लगती।

**उसके पास देने के लिए कुछ नहीं था**

मस्जिद कमेटी ने बताया कि रमजान के दौरान कमेटी के लोग चंदा जमा कर रहे थे। गांव के लोग पैसे के अलावा और भी कई तरह की चीजें दान कर रहे थे। कुछ लोगों ने ईंट, सीमेंट, लकड़ियां भी दान में दीं। इस दौरान जब मस्जिद की कमेटी के लोग उस युवक के घर पर पहुंचे तो उसने अंडे को दान में दिया। युवक गरीब है और अपनी मां के साथ रहता है। बताया जा रहा है कि उसके पास देने के लिए अंडे के अलावा और कुछ भी नहीं था।

